

सरोगसी (नियमन) कायदा २०२१ व सहाय्यक प्रजनन तंत्रज्ञान (नियमन) कायदा २०२१ अंतर्गत बैठकांसाठी अशासकीय सदस्यांच्या दैनिक आणि प्रवास भत्त्याचा खर्च गर्भधारणापूर्व व प्रसवपूर्व निदान तंत्रे (लिंग निवडीस प्रतिबंध) अधिनियम १९९४ (सुधारीत २००३) अंतर्गत जमा झालेल्या नोंदणी/नूतनीकरण शुल्कातून तात्पुरत्या स्वरूपात खर्च करण्यास मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: सरोग २०२४/२२४/प्र.क्र.१०३/ कु.क.
१० वा मजला, बी विंग, गो. ते. रुग्णालय संकुल इमारत
नवीन मंत्रालय, लो.टि. मार्ग, मुंबई- ४०० ००१
दिनांक: १४ ऑक्टोबर, २०२४

वाचा -

- १) सार्वजनिक आरोग्य विभाग अधिसूचना क्रमांक: सरोगप्र-२०२२/प्र.क्र.१६५/कु.क., दि. ०५/१०/२०२३
- २) अतिरिक्त संचालक, राज्य कुटुंब कल्याण कार्यालय, पुणे यांचे पत्र क्र. राकु.क.का/पीसीपीएनडीटी/कक्ष-८ड/नस्ती क्र. ११२३/ART & Surrogacy ऍक्टच्या अंतर्गत जमा नोंदणी शुल्काच्या विनियोगाबाबत/२०२४, दि. ११/०३/२०२४.
- ३) सार्वजनिक आरोग्य विभाग शासन निर्णय क्रमांक: प्रचिनी -२०१२/प्र.क्र.१७२/कु.क., दिनांक ३०/०५/२०१७
- ४) वित्त विभाग शासन निर्णय क्रमांक: प्रवास-१०१०/प्र.क्र.२/सेवा-५, दिनांक : ०३/०३/२०१०
- ५) वित्त विभाग शासन निर्णय क्रमांक: बैठक-२०१२/प्र.क्र.१/सेवा-५, दिनांक : २४/०५/२०१२
- ६) सार्वजनिक आरोग्य विभाग, मंत्रालय, मुंबई यांचे पत्र क्रमांक: सरोग-२०२४/३१९/प्र.क्र.१०४/कु.क., दिनांक : ०८/०८/२०२४.

प्रस्तावना -

सरोगसी (नियमन) कायदा-२०२१ मधील कलम ३५(३)(अ) आणि सहाय्यक प्रजनन तंत्रज्ञान (नियमन) कायदा २०२१ मधील कलम १२(३)(अ) नुसार आयुक्त, आरोग्य सेवा तथा अभियान संचालक, राष्ट्रीय आरोग्य अभियान, महाराष्ट्र राज्य, मुंबई यांच्या अध्यक्षतेखाली राज्य समुचित प्राधिकारी समिती गठीत करण्यात आली आहे. संदर्भ क्र. १ येथील अधिसूचनेन्वये सदर समितीतील सदस्यांची नियुक्ती करण्यात आली असून त्यामध्ये डॉ. चेतना अजित गोपछडे आणि डॉ. उज्वला बाळासाहेब हरपळे या दोन अशासकीय सदस्यांचा समावेश करण्यात आला आहे. संदर्भ क्र. २ येथील पत्रान्वये अतिरिक्त संचालक,

राज्य कुटुंब कल्याण कार्यालय, पुणे यांनी सरोगसी (नियमन) कायदा-२०२१ आणि सहाय्यक प्रजनन तंत्रज्ञान (नियमन) कायदा २०२१ च्या अंमलबजावणीसाठी राज्यस्तरावरील बैठकीस उपस्थित राहण्यासाठी अशासकीय सदस्यांच्या दैनिक व प्रवास भत्त्याचा खर्च विशेष बाब म्हणून गर्भधारणापूर्व व प्रसवपूर्व निदान तंत्रे (लिंग निवडीस प्रतिबंध) अधिनियम १९९६ अंतर्गत जमा झालेल्या नोंदणी /नुतनीकरण शुल्कातून “तात्पुरत्या स्वरूपात” खर्च करण्यास मान्यता देण्याची विनंती केली आहे. संदर्भ क्र. ३ येथील शासन निर्णयान्वये गर्भधारणापूर्व व प्रसवपूर्व निदान तंत्रे (लिंग निवडीस प्रतिबंध) अधिनियम १९९६ मधील नियम ५(२) मधील तरतुदीनुसार कायद्याच्या अंमलबजावणीसाठी विविध बाबींसाठी “राज्य पर्यवेक्षकीय मंडळाचे अशासकीय सदस्यांना बैठकीसाठी उपस्थित राहण्यासाठी प्रत्यक्ष प्रवास खर्चास मान्यता दिली आहे. तसेच वित्त विभागाच्या संदर्भ क्र.४ येथील शासन निर्णयानुसार राज्य/विभाग/जिल्हा स्तरावरील समिती/मंडळ/आयोग यावर नियुक्त अशासकीय सदस्यांना रु. ८९००/- व त्याहून अधिक ग्रेड वेतन असणाऱ्या शासकीय कर्मचाऱ्यांच्या दराने प्रवासभत्ता व दैनिक भत्ता अनुज्ञेय असून संदर्भ क्र. ४ येथील शासन निर्णयान्वये सांविधानिक/ असांविधानिक समित्या/आयोग /मंडळे यावर नियुक्त अशासकीय सदस्यांच्या बैठक भत्त्यात सुधारणा करून प्रती बैठक रुपये ३००/- बैठक भत्ता अनुज्ञेय करण्यात आला आहे. त्यास अनुसरून सदर कायद्याच्या अंमलबजावणीच्या अनुषंगाने आवश्यक खर्चासाठी राष्ट्रीयकृत बँकेत स्वतंत्र चालू (Current) बँक खाते उघडण्यासाठी धारीका वित्त विभागास सादर केली असता नवीन लेखाशिर्ष उघडण्याचे अभिप्राय वित्त विभागाकडून देण्यात आल्याने त्यानुसार नवीन लेखाशिर्ष (जमा व खर्चाचे) सुरु करण्याबाबतचा प्रस्ताव सादर करण्याचे अतिरिक्त संचालक, राज्य कुटुंब कल्याण कार्यालय, पुणे यांना संदर्भ क्र. ५ येथील शासन पत्रान्वये कळविण्यात आले आहे. सदर कायद्याच्या अंमलबजावणीसाठी राज्यस्तरीय बैठकांसाठी अशासकीय सदस्यांच्या दैनिक आणि प्रवास भत्त्याचा खर्च तात्पुरत्या स्वरूपात गर्भधारणापूर्व व प्रसवपूर्व निदान तंत्रे (लिंग निवडीस प्रतिबंध) अधिनियम १९९६ अंतर्गत जमा झालेल्या नोंदणी /नुतनीकरण शुल्कातून खर्च करण्याची बाब शासनाच्या विचाराधीन होती.

शासन निर्णय-

सरोगसी (नियमन) कायदा-२०२१ आणि सहाय्यक प्रजनन तंत्रज्ञान (नियमन) कायदा २०२१ च्या प्रभावी अंमलबजावणीच्या अनुषंगाने राज्य समुचित प्राधिकारी समितीची राज्यस्तरावर होणाऱ्या बैठकांसाठी उपस्थित राहण्यासाठी अशासकीय सदस्यांचा दैनिक व प्रवास भत्ता यावरील खर्च तात्पुरत्या स्वरूपात गर्भधारणापूर्व व प्रसवपूर्व निदान तंत्रे (लिंग निवडीस प्रतिबंध) अधिनियम १९९६ अंतर्गत जमा झालेल्या नोंदणी /नुतनीकरण शुल्कातून खर्च करण्यास याद्वारे मान्यता देण्यात येत आहे.

सार्वजनिक आरोग्य, शासन निर्णय दि. ३०/०५/२०१७ मधील तरतुदीनुसार तसेच वित्त विभाग, शासन निर्णय दि. ०३/०३/२०१० तसेच दि. २४/०५/२०१२ मधील रकमेनुसार खर्चाची परिगणना करण्यात यावी. सदर कायद्याच्या अंमलबजावणीसाठी नवीन लेखाशिर्ष प्राप्त होईपर्यंतच गर्भधारणापूर्व व प्रसवपूर्व निदान तंत्रे (लिंग निवडीस प्रतिबंध) अधिनियम १९९६ अंतर्गत जमा झालेल्या

नोंदणी /नुतनीकरण शुल्कातून खर्च करण्यात यावा. तथापि, नवीन लेखाशिर्ष प्राप्त झाल्यानंतर सदरचा खर्च हा नवीन लेखाशिर्षातून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेताक क्र. २०२४१००८१२३४३०९०१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(वैभव ग. कोष्टी)

कक्ष अधिकारी, महाराष्ट्र शासन

प्रत,

१. महालेखापाल, महाराष्ट्र -१/२ (लेखापरीक्षा/(लेखा व अनुज्ञेयता), मुंबई/ नागपूर
२. अधिदान व लेखा कोषागार, मुंबई
३. आयुक्त आरोग्य सेवा तथा अभियान संचालक, राष्ट्रीय आरोग्य अभियान, मुंबई.
४. संचालक (१), आरोग्य सेवा, आरोग्य सेवा संचालनालय, मुंबई.
५. संचालक (२), आरोग्य सेवा, आरोग्य सेवा संचालनालय, पुणे.
६. अतिरिक्त संचालक, आरोग्य सेवा, कुटुंब कल्याण, पुणे (५ प्रती)
७. अधिदान व लेखा कोषागार, मुंबई.
८. निवासी लेखाधिकारी, मुंबई.
९. सचिव, आरोग्य व कुटुंब कल्याण मंत्रालय, केंद्र शासन, निर्माण भवन, नवी दिल्ली .
१०. आयुक्त, महानगरपालिका (सर्व)
११. सह संचालक (अर्थ व प्रशासन) आरोग्य सेवा, आरोग्य सेवा संचालनालय, मुंबई
१२. उप संचालक, आरोग्य सेवा मंडळ (सर्व)
१३. उप संचालक, आरोग्य सेवा (परिवहन), पुणे
१४. जिल्हा शल्य चिकित्सक, सामान्य रुग्णालय (सर्व)
१५. जिल्हा आरोग्य अधिकारी, जिल्हा परिषद (सर्व)
१६. जिल्हा कोषागार अधिकारी, पुणे
१७. वित्त विभाग, मंत्रालय, मुंबई
१८. नियोजन विभाग, मंत्रालय, मुंबई
१९. सार्वजनिक आरोग्य विभाग (आस्थापना) मंत्रालय, मुंबई.
२०. निवडनस्ती /कु.क